

**Brussell, 19 ta' April 2021
(OR. en)**

7939/21

**SCH-EVAL 47
DATAPROTECT 98
ENFOPOL 131
FRONT 142
MIGR 71
SIRIS 40
VISA 76
COMIX 210**

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.:	7579/21 + COR 1 (et)
Sugġett:	Konklużjonijiet tal-Kunsill dwar il-funzjonament tal-mekkanizmu ta' evalwazzjoni u monitoraġġ ta' Schengen (Regolament tal-Kunsill (UE) Nru 1053/2013)

Id-delegazzjonijiet isibu mehmuż il-konklużjonijiet tal-Kunsill dwar il-funzjonament tal-mekkanizmu ta' evalwazzjoni u monitoraġġ ta' Schengen (Regolament tal-Kunsill (UE) Nru 1053/2013), approvati permezz tal-proċedura bil-miktub fis-16 ta' April 2021.

Konkluzjonijiet tal-Kunsill dwar il-funzjonament tal-mekkanizmu ta' evalwazzjoni u monitoraġġ ta' Schengen (Regolament tal-Kunsill (UE) Nru 1053/2013)

IL-KUNSILL

Filwaqt LI JENFASIZZA li l-Artikolu 70 TFUE jipprevedi l-holqien ta' mekkanizmu għat-twettiq ta' evalwazzjoni oġġettiva u imparzjali tal-politika tal-Unjoni taħt it-Titolu V tiegħu “Spazju ta' libertà, sigurtà u ġustizzja” u li mekkanizmu qawwi u effettiv ta' evalwazzjoni u monitoraġġ ta' Schengen (SEMM) huwa strument kruċjali biex tiġi żgurata l-applikazzjoni effettiva u effiċjenti tal-acquis ta' Schengen, livell għoli ta' fiduċja reċiproka bejn l-Istati Membri flispazju ta' moviment liberu, u b'hekk il-funzjonament tajjeb taż-żona Schengen;

Filwaqt LI JFAKKAR fil-Programm ta' Hidma tal-Kummissjoni 2021 “Unjoni ta' vitalità f'dinja ta' fragilità”, speċjalment il-punt 2.5 “Il-promozzjoni tal-Istil ta' Hajja Ewropew Tagħna”, u l-Anness I, punt 34 b)¹ tiegħu, “Emenda tar-Regolament li jstabilixxi l-Mekkanizmu ta' Evalwazzjoni ta' Schengen”;

JILQA' r-Rapport mill-Kummissjoni lill-Kunsill u lill-Parlament Ewropew dwar il-Funzjonament tal-Mekkanizmu ta' Evalwazzjoni u Monitoraġġ ta' Schengen skont l-Artikolu 22 tar-Regolament tal-Kunsill (UE) Nru 1053/2013 - L-Ewwel Programm ta' Evalwazzjoni Pluriennali (2015-2019)²;

JILQA' l-konsultazzjonijiet li għaddejjin tal-Kummissjoni bi thejjija għall-“Istrategija ta' Schengen” futura u r-reviżjoni tar-Regolament tal-Kunsill (UE) Nru 1053/2013, kif xieraq;

JILQA' t-tnedija tal-Forum ta' Schengen, għall-bini ta' zona Schengen aktar b'saħħitha u aktar reżiljenti;

¹ Dok. 12115/20 + ADD 1

² Dok. 13378/20 + ADD 1

IFAKKAR fir-responsabbiltà kongunta tal-Kummissjoni u tal-Kunsill taht il-mekkanizmu, filwaqt li jtenni li l-fondazzjoni ta' evalwazzjoni *bejn il-pari* trid tibqa' element ewlieni tal-SEMM;

JISSOTTOLINJA r-rwol kruċjali tal-Kunsill u l-Istati Membri fl-adozzjoni u l-implimentazzjoni tar-rakkomandazzjonijiet, filwaqt li jtenni l-htieġa li ssir ħidma kongunta mal-Kummissjoni sabiex jinghataw rakkomandazzjonijiet aktar ċari, aktar strateġiċi u maħsuba għan-nuqqasijiet li jaffettwaw il-funzjonament taż-żona Schengen;

JISHAQ li għandha tinghata aktar attenzjoni biex jitneħħew malajr in-nuqqasijiet identifikati matul il-proċess ta' evalwazzjoni, speċjalment dawk li jikkostitwixxu riskju għall-funzjonament taż-żona Schengen, b'attenzjoni partikolari għar-rispett tad-drittijiet fundamentali fl-applikazzjoni tal-acquis ta' Schengen, inkluż permezz ta' diskussjonijiet regolari fil-livell politiku xieraq;

JENFASIZZA l-htieġa li jissahħaħ aktar il-mekkanizmu ta' segwitu sabiex tiġi żgurata l-implimentazzjoni effettiva u f'waqtha tar-rakkomandazzjonijiet, fost l-ohrajn billi jissahħaħ ir-rwol tal-korpi adatti tal-Kunsill fil-monitoraġġ tas-segwitu, inkluż l-għeluq tal-pjanijiet ta' azzjoni, kif ukoll, fejn xieraq, f'fażijiet oħra tal-proċess.

JISTIEDEN lill-Kunsill u lill-Istati Membri jindirizzaw regolarment, fil-livell politiku xieraq, in-nuqqasijiet identifikati, l-impatt tagħhom fuq il-funzjonament ġenerali taż-żona Schengen mingħajr kontrolli fil-fruntieri interni u l-mizuri meħuda biex dawn jitneħħew;

JISTIEDEN lill-Kummissjoni tressaq inizzjattivi fil-proposta mħabbra tagħha għar-reviżjoni tal-SEMM biex tissimplifika u tiċċara fejn meħtieġ il-proċess ta' evalwazzjoni, fost l-ohrajn fir-rigward tal-iskedi ta' żmien, l-armonizzazzjoni u l-prijoritizzazzjoni tar-rakkomandazzjonijiet ibbażati fuq l-impatt tagħhom fuq iż-żona Schengen kollha kemm hi, l-għeluq taċ-ċiklu ta' evalwazzjoni, it-titjib tal-effiċjenza ġenerali, it-tnaqqis tal-piż amministrattiv u t-tishiħ tal-appoġġ għall-Istati Membri fl-implimentazzjoni tar-rakkomandazzjonijiet, inkluż permezz ta' appoġġ mill-Aġenziji tal-UE involuti direttament fl-applikazzjoni tal-acquis ta' Schengen, b'mod partikolari l-Frontex, fil-limiti tal-mandati rispettivi tagħhom;

JISTIEDEN lill-Kummissjoni u lill-Istati Membri jiżguraw appoġġ finanzjarju adegwat fil-qafas finanzjarju u jsaħħu l-prijoritizzazzjoni tal-azzjonijiet bil-ħsieb li jimplimentaw ir-rakkomandazzjonijiet;

JISTIEDEN lill-Kummissjoni tirrifletti, b'konsultazzjoni mal-Istati Membri, dwar riorganizzazzjoni tal-evalwazzjonijiet u ristrutturazzjoni tar-rapporti abbażi ta' kriterji rilevanti, bil-ħsieb li tittejjeb l-effiċjenza fil-funzjonament taż-żona Schengen kollha kemm hi;

JISTIEDEN lill-Kummissjoni u lill-Istati Membri jikkunsidraw mezzi xierqa biex jiżguraw id-disponibbiltà ta' esperti bi kwalifiki għolja għaž-żjarat fuq il-post (pereżempju billi joħolqu grupp ta' esperti kwalifikati, jiżguraw bilanċ ġeografiku għat-timijiet fuq il-post, kif ukoll dokumenti annessi ta' kwalità għolja, u jipprovdu taħriġ inizjali u ta' segwitu adegwat fl-oqsma kollha ta' evalwazzjoni, b'kooperazzjoni mill-qrib mal-Frontex u aġenziji, ufficcji u korpi rilevanti oħra);

JISTIEDEN lill-Kummissjoni tiżgura fil-proposta mhabbra tagħha li l-SEMM għadu mekkaniżmu flessibbli, adattabbli għaċ-ċirkostanzi li qed jevolvu u l-iżviluppi tal-*acquis* ta' Schengen, bħall-implimentazzjoni tal-qafas il-ġdid tal-arkitettura tal-IT u l-interoperabbiltà f'dan il-qasam, u dejjem aktar attivitajiet operazzjonali tal-Frontex u aġenziji rilevanti oħra tal-UE fl-implimentazzjoni tal-*acquis*, sabiex jiġu indirizzati sfidi ġodda u nadattaw għal realtajiet ġodda;

JISTIEDEN lill-Kummissjoni tirrifletti b'mod adatt fil-qafas tal-SEMM is-sinergiji mal-valutazzjoni tal-vulnerabbiltà mmexxija mill-Frontex, li tiffirma, flimkien mas-SEMM, is-sistema ta' kontroll tal-kwalità tal-Ġestjoni Integrata Ewropea tal-Fruntieri. Għandha tiġi evitat d-duplikazzjoni bejn dawn iż-żewġ mekkaniżmi.